



Sashen Hulda da Jama'a na Ofishin Jakadancin Kasar Amirka,
Lamba 1075, Titin Diplomatic Drive, Babban Birnin Abuja,
Wayar Tarho: 09-461-4000. Yanar-gizo: <http://nigeria.usembassy.gov>

SANARWA

Don gaggauta bugawa

3 ga watan Oktobar 2015

PR-040/2015

Kasar Amirka Ta Yi Tir Da Fashewar Boma-bomai A Babban Birnin Nijeriya

Kasar Amirka, ta yi Allah-wadai da kakkausar murya, game da fashewar boma-bomai biyu, a unguwannin Nyanya da Kuje, dake Birnin Abuja, a ranar 2 ga watan Oktoba, da ma kunar bakin-wake da hare-haren ta'addanci, a jihohin Bornu da Adamawa, ranar 1 ga watan na Oktoba. Muna mi ka ta'aziyarmu ga iyalai da masoyan wadanda suka rasa rayukansu da kuma jin raunuka.

Wadannan munanan al'amurra, wata alama ce, dake nuna cewa wannan ta'addancin, bai wuce na gallazawa da kuma haifar da munanan raunuka ga rayukan bayin Allah. Musamman ma, ganin irin yadda ta'addancin fungiyar ta Boko Haram, da rashin imanin wakilanta, ke daukar rayukan dubbai, da hana wa miliyoyi matsugunni.

Kasar Amirka, ta goyon bayan gwamnati da jama'ar Nijeriya, wajen ganin bayan kungiyar ta Boko Haram da ta'addancin da take yi. Hatta irin yadda muke taimaka wa da harkokin tsaro da kalubalantar ta'addancin, ya nuna irin dagewarmu, kan taimaka wa Nijeriya ga cimma wannan burin.

#